



**හව නීති සහ විධායක තීරණ
පිළිබඳ යාවත්කාලීන කිරීම
- 2026 මාර්තු -**

5th April 2026



නව නීති සහ විධායක තීරණ පිළිබඳ යාවත්කාලීන කිරීම - 2026 මාර්තු

2026 අප්‍රේල් 5

i. පනත්..... 2

- 1. 2026 අංක 09 දරන ක්ෂුද්‍රමූල්‍ය සහ ණය නියාමන අධිකාරිය පනත2
- 2. 2026 අංක 7 දරන විෂවර්ග, අධිං සහ අන්තරායදායක ඖෂධ වර්ග (සංශෝධන) පනත2
- 3. 2026 අංක 8 දරන අධිකරණ සංවිධාන (සංශෝධන) පනත2

ii. ශෝචන පනත් කෙටුම්පත්..... 2

- 1. 2026 අංක 5 දරන මුදල් විශුද්ධීකරණය වැළැක්වීමේ සංශෝධන පනත් කෙටුම්පත2
- 2. 2026 අංක 21 දරන මුදල් ගනුදෙනු වාර්තා කිරීමේ (සංශෝධන) පනත් කෙටුම්පත2
- 3. 2026 අංක 22 දරන දේශීය ආදායම් (සංශෝධන) පනත් කෙටුම්පත2
- 4. 2026 අංක 23 දරන සමාජ ආරක්ෂණ බදු (සංශෝධන) පනත් කෙටුම්පත2
- 5. 2026 අංක 19 දරන ජාතික ජල සම්පාදන සහ ජලාපවහන මණ්ඩල (සංශෝධන) පනත් කෙටුම්පත2
- 6. 2026 අංක 18 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති (සංශෝධන) පනත් කෙටුම්පත3

iii. තෝරාගත් අමාත්‍ය මණ්ඩල තීරණ 3

අධ්‍යාපන, උසස් අධ්‍යාපන සහ වෘත්තීය අධ්‍යාපන	3
මුදල්, ක්‍රම සම්පාදන සහ ආර්ථික සංවර්ධන	4
විදුලිබල හා බලශක්ති	5
ඩිජිටල් ආර්ථික	6
කෘෂිකර්ම, පශු සම්පත්, ඉඩම් සහ වාරිමාර්ග	6
සෞඛ්‍ය	7
ප්‍රවාහන, මහාමාර්ග සහ නාගරික සංවර්ධන	8
කාන්තා හා ළමා කටයුතු	8
මහජන ආරක්ෂක සහ පාර්ලිමේන්තු කටයුතු	9
අධිකරණ සහ ජාතික ඒකාබද්ධතා	9
රාජ්‍ය පරිපාලන, පළාත් සභා සහ පළාත් පාලන	10
බුද්ධි ශාසන, ආගමික සහ සංස්කෘතික කටයුතු	10
පරිසර	11
ධීවර, ජලජ සහ සාගර සම්පත්	11
නිවාස, ඉදිකිරීම් සහ ජල සම්පාදන	11
වරාය සහ සිවිල් ගුවන් සේවා	11
සංචාරක	11
වැවිලි සහ ප්‍රජා යටිතල පහසුකම්	11
විද්‍යා හා තාක්ෂණ	12
ආරක්ෂක	12
කර්මාන්ත සහ ව්‍යවසායකත්ව	12
ක්‍රීඩා	12

I. පහත්

1. 2026 අංක 09 දරන ක්ෂුද්‍රමූල්‍ය සහ ණය නියාමන අධිකාරිය පනත

2026 මාර්තු මස 20 වන දින මෙම පනත නීතියක් බවට පත් විය. මෙම නීතිය මගින් ක්ෂුද්‍රමූල්‍ය ආයතනවලට සහ මුදල් ණයට දීමේ ව්‍යාපාරවලට අදාළව බලපත්‍ර ලබා දීම, අධීක්ෂණය සිදු කිරීම, විමර්ශන සිදු කිරීම සහ දඬුවම් නියම කිරීම සඳහා බලතල සහිත ව්‍යවස්ථාපිත ක්ෂුද්‍රමූල්‍ය සහ ණය නියාමන අධිකාරියක් ස්ථාපනය කරයි. එමෙන්ම මෙම පනත මගින් 2016 අංක 6 දරන ක්ෂුද්‍ර මූල්‍ය පනත අවලංගු කිරීම ද සිදු වන අතර, කලින් නියාමනයට ලක් නොවූ ආයතන ද ආවරණය වන පරිදි නියාමන ආවරණය පුළුල් කර, සමස්ත අංශයම තනි අධීක්ෂණ රාමුවක් යටතට ගෙන වියි.

2. 2026 අංක 7 දරන විෂවර්ග, අඩං සහ අන්තරායදායක ඖෂධ වර්ග (සංශෝධන) පනත

2026 මාර්තු 6 වන දින මෙම සංශෝධනය නීතියක් බවට පත් විය. අන්තරායදායක ඖෂධ වර්ග ළඟ තබා ගැනීම, ජාවාරම් කිරීම, නිෂ්පාදනය කිරීම සහ බෙදා හැරීම වැනි වැරදි සඳහා වන දඬුවම් (දඩ මුදල් සහ සිර දඬුවම්වල කාලය) පුළුල් ලෙස වැඩි කරයි; පාලිත ද්‍රව්‍යවල නම් සඳහන් උපලේඛන පුළුල් කර යාවත්කාලීන කරයි; මත්ද්‍රව්‍යවලට අදාළ වැරදි සම්බන්ධයෙන් සෝදිසි කිරීම, අල්ලා ගැනීම, රඳවා තබා ගැනීම සහ විමර්ශනය කිරීම සඳහා නීතිය ක්‍රියාත්මක කරන නිලධාරීන්ට වැඩි බලතල ලබා දෙයි.

3. 2026 අංක 8 දරන අධිකරණ සංවිධාන (සංශෝධන) පනත

2026 මාර්තු 6 වන දින මෙම සංශෝධනය නීතියක් බවට පත් විය. මෙම පනත මගින් අධිකරණ අතර අධිකරණ බලය සහ නඩු වෙන්කර දීම සම්බන්ධ විධිවිධාන සංශෝධනය කර, අධිකරණ කාර්ය ප්‍රමාණය බෙදා හැරීම, නඩු කළමනාකරණය කිරීමට සහ අධිකරණ ක්‍රියාවලීන් නවීකරණය කිරීමට හැකියාව ලබා දෙයි.

II. යෝජිත පනත් කෙටුම්පත්

1. 2026 අංක 5 දරන මුදල් විශුද්ධීකරණය වැළැක්වීමේ සංශෝධන පනත් කෙටුම්පත

මෙම පනත් කෙටුම්පත 2026 මාර්තු මස 17 වන දින ගැසට් පත්‍රයේ පළ කරන ලදී. මෙමගින් 'නීති විරෝධී ක්‍රියාකාරකම්' යන්නෙහි අර්ථ දැක්වීම සහ මුදල් විශුද්ධීකරණය යන්නෙහි විෂය පථය පුළුල් කිරීමට යෝජනා කරයි. එමෙන්ම, මෙමගින් මූල්‍ය ආයතන සහ නම් කරන ලද ව්‍යාපාර මත වැඩි දියුණු කළ නිසි උදෙසාගෙන් ක්‍රියා කිරීමේ, වාර්තා පවත්වා ගැනීමේ සහ වාර්තා කිරීමේ බැඳීම් පැහැදිලිව ද අපේක්ෂා කරයි. තවද, විමර්ශන බලතල වැඩි කර, දේශාන්තර සහයෝගීතාවයට ද පහසුකම් සලසයි.

2. 2026 අංක 21 දරන මුදල් ගනුදෙනු වාර්තා කිරීමේ (සංශෝධන) පනත් කෙටුම්පත

මෙම පනත් කෙටුම්පත 2026 මාර්තු 17 වන දින ගැසට් පත්‍රයේ පළ කරන ලදී. මෙම පනත් කෙටුම්පත මගින් කැසිනෝ, නිශ්චල දේපළ අනුයෝජිතයන්, වටිනා ලෝහ/ගල් වෙළඳුන් සහ අනෙකුත් මූල්‍ය නොවන ව්‍යාපාර ඇතුළත් කිරීම පිණිස 'වාර්තාකරණ ආයතන' ලැයිස්තුව පුළුල් කරයි; සැක සහිත ගනුදෙනු පිළිබඳ වාර්තා මූල්‍ය බුද්ධි ඒකකය වෙත අනිවාර්යයෙන් වාර්තා කළ යුතුය යන නීතිය හඳුන්වා දෙයි. මූල්‍ය බුද්ධි තොරතුරු ලබා ගැනීමට, විශ්ලේෂණය කිරීමට සහ දේශීය නියාමකයන් සහ විදේශීය සමානයින් සමග බෙදා ගැනීමට මූල්‍ය බුද්ධි ඒකකය සතු බලතල වැඩිදියුණු කරයි.

3. 2026 අංක 22 දරන දේශීය ආදායම් (සංශෝධන) පනත් කෙටුම්පත

මෙම සංශෝධන පනත් කෙටුම්පත 2026 මාර්තු 17 වන දින ගැසට් පත්‍රයේ පළ කරන ලදී. මෙමගින් ආදායම් බදු අනුපාත, බදු අයකරන පරාස සහ පුද්ගලයන් සහ සංස්ථා සඳහා අදාළ වන බදු නිදහස් කිරීම් සම්බන්ධ නිශ්චිත විධිවිධාන සංශෝධනය කරයි; ප්‍රමාද වී ගොනු කිරීම සහ ආදායම අඩුවෙන් වාර්තා කිරීම ඇතුළු අනුකූල නොවීම් සඳහා දැඩි ස්වයං තක්සේරු, විගණන සහ දණ්ඩන සඳහා විධිවිධාන හඳුන්වා දෙයි; සේවයෝජකයන් සහ මූල්‍ය ආයතන සඳහා රඳවාගැනීමේ බදු සහ වාර්තා කිරීමේ බැඳීම් පිළිබඳ නීති පුළුල් කරයි; බදු වගකීම් පිළිබඳ අර්ථ දැක්වීම්වල තිබෙන අපැහැදිලි භාවයන් අඩු කර, ව්‍යාපාර ආදායම, ප්‍රාග්ධන ලාභ සහ අවසර ලත් අඩු කිරීම් සම්බන්ධයෙන් කටයුතු කළ යුතු ආකාරය නියම කරයි.

4. 2026 අංක 23 දරන සමාජ ආරක්ෂණ බදු (සංශෝධන) පනත් කෙටුම්පත

මෙම සංශෝධන පනත් කෙටුම්පත 2026 මාර්තු 17 වන දින ගැසට් පත්‍රයේ පළ කරන ලදී. මෙමගින් ලියාපදිංචි ව්‍යාපාර විසින් ගෙවිය යුතු දායක මුදල් ගණනය කිරීමට සෘජුවම බලපාන බදු අනුපාතය සහ පිරිවැදුම් සීමාවන් සංශෝධනය කරයි.

5. 2026 අංක 19 දරන ජාතික ජල සම්පාදන සහ ජලාපවහන මණ්ඩල (සංශෝධන) පනත් කෙටුම්පත

මෙම සංශෝධන පනත් කෙටුම්පත 2026 මාර්තු 13 වන දින ගැසට් පත්‍රයේ පළ කරන ලදී. එමගින් මහා පරිමාණ ජල සම්පාදන සහ මලාපවහන ව්‍යාපෘති සැලසුම් කිරීම, ක්‍රියාත්මක කිරීම සහ කළමනාකරණය කිරීම සඳහා මණ්ඩලය සතු ව්‍යවස්ථාපිත බලතල පුළුල් කරයි; මණ්ඩලයට යටිතල පහසුකම් සංවර්ධනය සඳහා අරමුදල් රැස් කිරීමට, ණය ලබා ගැනීමට සහ රාජ්‍ය-පෞද්ගලික හවුල්කාරිත්වයන්ට වළඹීමට හැකි වන විධිවිධාන හඳුන්වා දෙයි; ජල සම්බන්ධතා, සැපයුම් ප්‍රමිතීන් සහ සේවා ගාස්තු වලට අදාළ නියාමන බලතල සම්බන්ධයෙන් විධිවිධාන සලසයි.

6. 2026 අංක 18 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති (සංශෝධන) පනත් කෙටුම්පත

මෙම සංශෝධන පනත් කෙටුම්පත 2026 මාර්තු 11 වන දින ගැසට් පත්‍රයේ පළ කරන ලදී. එමගින් ත්‍රස්තවාදී අරමුණු සඳහා වක්‍රාකාරයෙන් අරමුදල් සැපයීම, විකතු කිරීම හෝ වත්කම් සැපයීම ඇතුළත් වන පරිදි ත්‍රස්තවාදීන්ට මුදල් සැපයීම යන්නෙහි අර්ථ දැක්වීම පුළුල් කරයි; මූල්‍ය ආයතනවල තැන්පත් කර ඇති අරමුදල් ද ඇතුළුව ත්‍රස්තවාදයට සම්බන්ධ අරමුදල් සහ වත්කම් ක්‍රියාවිරහිත කිරීම සහ රාජසන්නක කිරීම සම්බන්ධ විධිවිධාන හඳුන්වා දෙයි; එමෙන්ම, ත්‍රස්තවාදීන්ට මුදල් සැපයීමට සම්බන්ධ ගනුදෙනු හඳුනා ගැනීම, වැළැක්වීම සහ වාර්තා කිරීම සම්බන්ධයෙන් මූල්‍ය ආයතන සතු බැඳීම්, විදේශීය අධිකරණ බල සීමා සහ ජාත්‍යන්තර ආයතන සමග අන්‍යෝන්‍ය නීති සහාය සහ තොරතුරු බෙදා ගැනීමේ යාන්ත්‍රණ සම්බන්ධයෙන් ද විධිවිධාන සලසයි.

III. තෝරාගත් අමාත්‍ය මණ්ඩල තීරණ

අධ්‍යාපන, උසස් අධ්‍යාපන සහ වෘත්තීය අධ්‍යාපන

- සිසුන් ඇතුළත් කර ගැනීම පිළිබඳ නව වක්‍රලේඛයක් නිකුත් කිරීම (2026 මාර්තු 30)**

අංක 27/2025 වක්‍රලේඛය ප්‍රායෝගිකව ක්‍රියාත්මක කිරීමේ දී නිරීක්ෂණය කරන ලද අභියෝග ආමන්ත්‍රණය කිරීම සඳහා 2 - 11 ශේණිවලට (5 සහ 6 ශේණි හැර) සිසුන් ඇතුළත් කර ගැනීම සඳහා සංශෝධිත වක්‍රලේඛයක් නිකුත් කිරීමට අනුමැතිය ලබා දෙන ලදී. පංති කාමරවල තදබදය වැළැක්වීම සඳහා උපරිම පන්ති කාමර ධාරිතා සීමාවන් එලෙසින්ම රඳවා ගනු ලැබේ; සියලුම රජයේ පාසල් සඳහා සුදුසුකම් නිර්ණායක, ලියකියවිලි අවශ්‍යතා සහ ඇතුළත් වීමේ අනුපිළිවෙල පිළිබඳ විධිවිධාන සලසයි.
- ද්විතියික අධ්‍යාපනය සඳහා තොරතුරු තාක්ෂණ කේන්ද්‍රස්ථාන පිහිටුවීමේ ව්‍යාපෘතිය නැවත ආරම්භ කිරීම (2026 මාර්තු 23)**

පාසල්වලට තොරතුරු තාක්ෂණ අධ්‍යාපනය ඒකාබද්ධ කිරීම සඳහා ජාතික ඊ-ගුණනම් මධ්‍යස්ථානයක් සහ පළාත් තොරතුරු තාක්ෂණ මධ්‍යස්ථාන දෙකක් (දකුණු සහ නැගෙනහිර පළාත්) ඉදිකිරීමේ ව්‍යාපෘතිය නැවත ආරම්භ කිරීමට අනුමැතිය ලබා දෙන ලදී. රජයේ අරමුදල් සමග මුලින් කොරියානු EXIM බැංකුවෙන් ලබාගැනීමට එකඟවී ඇති ණය මුදල් මේ සඳහා යොදා ගනු ලැබේ; මෙය සාමාන්‍ය අධ්‍යාපන, උසස් අධ්‍යාපන සහ වෘත්තීය අධ්‍යාපන යන අංශ පුරා ව්‍යුහගත ඊ-ගුණනම් සඳහා උපකාරී වේ; විශේෂඥ කමිටුවක සමාලෝචනය සහ නිර්දේශ මත මෙය ක්‍රියාත්මක කිරීම මෙහෙයවනු ලැබේ.
- අධ්‍යාපන ප්‍රතිසංස්කරණ සඳහා ජාතික මෙහෙයුම් කමිටුවක් පත් කිරීම (2026 මාර්තු 23)**

1 ශ්‍රේණිය සහ 6 ශේණිය සඳහා ක්‍රියාත්මක කරනු ලබන අධ්‍යාපන ප්‍රතිසංස්කරණ අධීක්ෂණය කිරීම සඳහා මෙහෙයුම් කමිටුවක් පිහිටුවීම අනුමත කරන ලදී. එම කමිටුවට අමාත්‍යවරුන්, විශේෂඥයන්, නිලධාරීන්, වෘත්තීයවේදීන් සහ වෘත්තීය සමිති නියෝජිතයන් ඇතුළත් වේ; මෙමගින් එම ප්‍රතිසංස්කරණ වත්මන් රජයේ ප්‍රතිපත්ති වලට අනුකූල වන බව සහතික කරයි; 1 ශ්‍රේණිය (2026) සහ 6 ශ්‍රේණිය (2027) සඳහා ක්‍රියාත්මක කරනු ලබන ප්‍රතිසංස්කරණ කෙරෙහි අවධානය යොමු කරනු ලැබේ; ප්‍රතිසංස්කරණ ක්‍රියාමාර්ග අධීක්ෂණය කිරීමට, ඇගයීමට සහ කාලෝචිත සංශෝධන සිදුකිරීම සඳහා මෙය උපකාරී වේ.
- රජයේ පාසල්වල ක්‍රීඩා පිරි සංවර්ධනය කිරීම සඳහා වන ව්‍යාපෘතිය (2026 මාර්තු 23)**

වර්ෂ 2026 - 2029 කාලය තුළ පාසල් 400 ක මීටර් 400 ධාවන පථ සහිත සම්මත ක්‍රීඩා පිරි ඉදිකිරීම අනුමත කරන ලදී. මෙයට දිස්ත්‍රික්ක 25 ම ආවරණය කරමින්, එක් අධ්‍යාපන කලාපයකට එක් ජාතික පාසලක් සහ පළාත් පාසල් තුනක් බැගින් ඇතුළත් වේ; මෙමගින් යටිතල පහසුකම් නොමැතිවූ හේතුවෙන් ක්‍රීඩාවලට සහභාගීවීම අඩුවීමේ ගැටළුව ආමන්ත්‍රණය කරයි; ඇස්තමේන්තුගත පිරිවැය රු. මි. 2,010.50 ක් වේ; ශාරීරික, සමාජීය සහ මානසික යහපැවැත්ම ප්‍රවර්ධනය කිරීම සහ දක්ෂ ක්‍රීඩක ක්‍රීඩිකාවන් හඳුනා ගැනීම මෙහි ප්‍රකාශිත අරමුණ වේ.
- පාසල් සිසුවියන් සඳහා සහිපාරක්ෂක තුවා ලබා දීමේ වැඩසටහන (2026 මාර්තු 23)**

පාසල් සිසුවියන් මිලියන 1.05 ක් දෙනාට වාර්ෂිකව සහිපාරක්ෂක තුවා සැපයීම අනුමත කරන ලද අතර, ඒ යටතේ එක් සිසුවියකට රු. 720 ක් බැගින් වටිනා තැනි වචුවර් දෙකක් ලබා දෙනු ලැබේ. රජයේ සහ රජයේ උපකෘත පාසල්වල 6 ශ්‍රේණිය සහ ඉන් ඉහළ ශ්‍රේණිවල ශිෂ්‍යාවන්ට මෙය ලබා දෙනු ලැබේ; සෑම ශිෂ්‍යාවකටම තම මනාපය අනුව ඇසුරුම් 12 ක් (තුවා 8 ක් සහිත) හෝ ඇසුරුම් 8 ක් (තුවා 10 ක් සහිත) මිලදී ගත හැකිය; මෙමගින් අධිමණ්ඩල අධ්‍යාපනයේ නිරතවීම සහ ඔසප් සෞඛ්‍යය කළමනාකරණය සහතික කරයි.
- පොලී රහිත ශිෂ්‍ය ණය යෝජනා ක්‍රමය සඳහා ජාතික ඉතිරිකිරීමේ බැංකුව සම්බන්ධ කර ගැනීම (2026 මාර්තු 9)**

රාජ්‍ය නොවන උසස් අධ්‍යාපන ආයතනවල රජයේ පිළිගත් උපාධි වැඩසටහන් හදාරන සිසුන් 7,000 ක් සඳහා රජයේ ශිෂ්‍ය ණය යෝජනා ක්‍රමයෙහි 10 වන අදියර යටතේ පොලී රහිත ණය ලබා දීම සඳහා අතිරේක බැංකුවක් ලෙස ජාතික ඉතිරිකිරීමේ බැංකුව ද සම්බන්ධ කර ගැනීම අනුමත කරන ලදී. මහජන බැංකුව සහ ලංකා බැංකුව දැනට එම ණය ලබා දෙන බැංකු වේ; රාජ්‍ය විශ්වවිද්‍යාලවලට ප්‍රවේශවීම සඳහා සුදුසුකම් නොලබන සිසුන්ට සහාය වීම මෙහි අරමුණ වේ.

- දිව්වා සුළු කුණාටුව හේතුවෙන් විනාශයට පත් සාමාන්‍ය අධ්‍යාපන ක්ෂේත්‍රයට අයත් ආයතන යථාවත් කිරීම** (2026 මාර්තු 3)

රු. මි. 2,274.23 ක මුළු ප්‍රතිපාදනයක් යටතේ දැඩි බැවුම් සහිත ස්ථානවල ඇති අධ්‍යාපන ආයතන සඳහා නායයෂම් අවදානම් අවම කිරීම ඇතුළුව ජාතික පාසල් 150 ක් සහ ජාතික අධ්‍යාපන විද්‍යාපීඨ 7 ක් ප්‍රතිසංස්කරණය කිරීම අනුමත කරන ලදී. මේ යටතේ පාසල් සඳහා රු. මි. 1,988.83 ක් ද, විද්‍යාපීඨ සඳහා රු. මි. 285.40 ක් ද වෙන් කර ඇත; 2025 දෙසැම්බර් මාසයේ දී අනුමත කරන ලද අතිරේක අයවැය ප්‍රතිපාදන මේ සඳහා යොදා ගනු ලැබේ; මෙහිදී ජාතික ගොඩනැගිලි පර්යේෂණ සංවිධානයේ ව්‍යුහාත්මක සහ භූ තාක්ෂණික නිර්දේශ අනුගමනය කරනු ලැබේ; මෙමගින් සුළු කුණාටුවෙන් පසු අධ්‍යාපන යටිතල පහසුකම් කඩිනමින් යථා තත්ත්වයට පත් කිරීම සහතික කරයි.
- පළාත්, කලාප සහ කොට්ඨාස කාර්යාලවල අධ්‍යාපන යටිතල පහසුකම් සංවර්ධනය කිරීම සහ උපකරණ සපයා දීම** (2026 මාර්තු 16)

පරිපාලන කාර්යක්ෂමතාවය සහ සේවා ගුණාත්මකභාවය වැඩි දියුණු කිරීම සඳහා පළාත්, කලාප සහ කොට්ඨාස අධ්‍යාපන කාර්යාලවල භෞතික යටිතල පහසුකම් වැඩිදියුණු කිරීමේ සහ නවීන උපකරණ සපයාදීමේ ව්‍යාපෘතියක් අනුමත කරන ලදී. ව්‍යාපෘති පිරිවැය: 2026-2028 වර්ෂ සඳහා රු. මි. 1,264; පළාත් සභා සමඟ සම්බන්ධීකරණය කර ක්‍රියාත්මක කරනු ලැබේ.

මුදල්, ක්‍රම සම්පාදන සහ ආර්ථික සංවර්ධන

- ශ්‍රී ලංකා දේශගුණික සහ සොබාදහම-ප්‍රතිස්ථාපන ආයෝජන අරමුදල පිහිටුවීම** (2026 මාර්තු 30)

මධ්‍යම කළකරය වැනි ආපදා-බලපෑමට ලක් වූ පරිසර පද්ධති කෙරෙහි අවධානය යොමු කරමින්, දේශගුණික අනුවර්තනය, පරිසරය යථාවත් කිරීම සහ සොබාදහම-ප්‍රතිස්ථාපන ආයෝජන සඳහා දේශීය හා ජාත්‍යන්තර සම්පත් ඒකරාශී කර ගැනීම සඳහා ව්‍යවස්ථාපිත අධිකාරියක් සහ 'ජාතික දේශගුණික සහ සොබාදහම-ප්‍රතිස්ථාපන ආයෝජන අරමුදලක් පිහිටුවීම සඳහා හිතී කෙටුම්පත් කිරීම අනුමත කරන ලදී. හිතීවලට අනුකූලවීම සහ මූල්‍ය වගවීම සහතික කරමින් මෙම අරමුදල 2024 අංක 44 දරන රාජ්‍ය මූල්‍ය කළමනාකරණ පනත යටතේ ව්‍යවස්ථාපිත අරමුදලක් ලෙස ස්ථාපනය කිරීමට නියමිතය; මෙමගින් සම්බන්ධීකරණයෙන් යුතුව පාර්ශවකරුවන් කළමනාකරණය කිරීම සඳහා යාන්ත්‍රණයක් සපයා දෙයි; මෙය ශ්‍රී ලංකාවේ දේශගුණික මූල්‍ය උපායමාර්ගය 2025-2030 සමඟ අනුකූල වේ.
- 2011 අංක 21 දරන විදුලි සංදේශ බදු පනත සංශෝධනය කිරීම** (2026 මාර්තු 30)

බදු විධිවිධාන දීර්ඝ කිරීම, අයකර නොගත් ආදායම ඇතුළත් කිරීම සහ බදු අදාළත්වය යාවත්කාලීන කිරීම පිණිස විදුලි සංදේශ බදු පනත සංශෝධනය කිරීම සඳහා කෙටුම්පත් කරන ලද පනත් කෙටුම්පතක් ප්‍රකාශයට පත් කිරීම අනුමත කරන ලදී. 2015 වර්ෂයේ සිට පූර්වකාරී ගැලපීම් මෙයට ඇතුළත් කර ඇත; මෙමගින් අයකර නොගත් ආදායම (බොල් ණය) ඇතුළත් කිරීම සඳහා විෂය පථය පුළුල් කරයි; වර්තමාන සහ අනාගත විදුලි සංදේශ සේවා සැපයුම්කරුවන්ගේ අනුකූල වීම මෙයින් සහතික කරයි; මෙය 2026 අයවැයෙහි රාජ්‍ය මූල්‍ය අරමුණුවලට අනුකූල වේ.
- බලශක්ති අර්බුදය අතරතුර රාජ්‍ය විදුලි කළමනාකරණය කිරීම** (2026 මාර්තු 30)

මැදපෙරදිග පවතින අර්බුදය අතරතුර අත්‍යවශ්‍ය නොවන විදුලි පාලනය කර ගනිමින්, 2026 මාර්තු 1 වන දින වන විට පැවති ඉන්ධන මිල යටතේ ම රාජ්‍ය නිලධාරීන්, අමාත්‍යවරුන් සහ පාර්ලිමේන්තු මන්ත්‍රීවරුන්ට ඉන්ධන සම්බන්ධ දීමනා අඛණ්ඩව ගෙවීම අනුමත කරන ලදී. මෙමගින් අත්‍යවශ්‍ය රජයේ සේවාවන් අඛණ්ඩව පවත්වාගෙන යාම සහතික කරයි; අනුමත විදුලි සීමාවන් තුළ රාජ්‍ය මූල්‍ය විනය පවත්වා ගනියි; ගෝලීය බලශක්ති කම්පන හේතුවෙන් සිදුකරනු ලබන තාවකාලික ගැලපීම් ක්‍රියාමාර්ග පෙන්වුම් කරයි.
- රජය විසින් සහනාධාර සැපයීමේ පියවර හරහා ඉන්ධන මිල ස්ථාවර කිරීම** (2026 මාර්තු 30)

2026 මාර්තු 22 දින සිට ක්‍රියාත්මක වන පරිදි, ඔක්ටෝබර් 92 පෙට්‍රල් සහ ඔටෝ ඩීසල් මිල ඉහළ යාම පාලනය කිරීම සඳහා ඉන්ධන ආනයනකරුවන්ට රජය විසින් සහනාධාරයක් ලබා දීම අනුමත කරන ලදී. මේ යටතේ පෙට්‍රල් සඳහා ලීටරයකට රු. 20 ක් ද, ඩීසල් සඳහා ලීටරයකට රු. 100 ක් ද දක්වා වන සහනාධාරයක් ලබා දෙනු ලැබේ; මැද පෙරදිග පවතින කලබලකාරී තත්ත්වයන් මගින් දේශීය ඉන්ධන මිල කෙරෙහි ඇති කරන බලපෑම අවම කිරීම මෙහි අරමුණු වේ.
- බලශක්ති ආර්ථිකය සංවර්ධනය කිරීම පිළිබඳ විශේෂඥ කමිටුවක් පත් කිරීම** (2026 මාර්තු 23)

තිරසාර ජාතික ආර්ථික වර්ධනයක් අත්කර ගැනීම සහ ප්‍රධාන අංශ අතර වඩාත් ඉහළ ඒකාබද්ධතාවයක් ගොඩනැගීම අරමුණු කරගත් බලශක්ති ආර්ථිකයක් සඳහා රාමුවක් සකස් කිරීම පිණිස ආචාර්ය හාන්ස් විජේසූරිය මහතාගේ සභාපතිත්වයෙන් යුත් විශේෂඥ කමිටුවක් පත් කිරීම අනුමත කරන ලදී.

- 2026 වසර සඳහා ආසියානු සංවර්ධන බැංකුවේ ප්‍රතිපත්ති පාදක ණය ලබා ගැනීම** (2026 මාර්තු 16)

ආර්ථික ප්‍රතිසංස්කරණයට සහ යටිතල පහසුකම් සංවර්ධනයට සහාය වීම පිණිස උප වැඩසටහන් පහක් යටතේ ආසියානු සංවර්ධන බැංකුවේ ප්‍රතිපත්ති පාදක ණය වශයෙන් ඩ.එස්.ඩො. 620 ක් ලබා ගැනීම අනුමත කරන ලදී: වෙළඳ, ආයෝජන සහ කර්මාන්ත සංවර්ධනය (ඩ.එස්.ඩො.මි. 100); ක්ෂුද්‍ර, සුළු හා මධ්‍ය පරිමාණ ව්‍යවසාය සඳහා මූල්‍ය අන්තර්කරණය (ඩ.එස්.ඩො.මි. 220); ජල සම්පාදන හා සහිතාරක්ෂක පහසුකම් ප්‍රතිසංස්කරණය (ඩ.එස්.ඩො.මි. 100); ඔරොත්තු දීමේ හැකියාව සහ නැවත ඒකාබද්ධ කිරීම (ඩ.එස්.ඩො.මි. 100); සහ කෘෂිකාර්මික අගය දාම සඳහා (ඩ.එස්.ඩො.මි. 100).
- 2024 අංක 1 දරන කොළඹ වරාය නගරය නියෝග සංශෝධනය කිරීම** (2026 මාර්තු 16)

විදේශීය සංචාරකයන්ට ඇතුළු වන විට අයකරනු ලබන ඩ.එස්.ඩො. 2,000 සීමාව සංශෝධනය නොකර දින 4 ක් ඇතුළත දෙවරක් තීරණය රහිත මිලදී ගැනීම් සඳහා ඉඩ සලසන සංශෝධනය අනුමත කරන ලදී.
- ආනයනික භාණ්ඩ මත ක්‍රියාත්මක වන සෙස් බද්ද අදියර වශයෙන් ඉවත් කිරීම** (2026 මාර්තු 3)

ඒකාබද්ධ වර්ගීකරණ කේත 2,634 ක් යටතේ ආනයනය කරනු ලබන භාණ්ඩ මත ක්‍රියාත්මක වන සෙස් බද්ද වසර 4 ක් තුළ අදියරෙන් අදියර ඉවත් කිරීම (2026 - 2029) අනුමත කරන ලදී. මෙමගින් නිෂ්පාදනය සහ අපනයන සඳහා අවශ්‍ය කරන අතිශය වැදගත් වන අතරමැදි භාණ්ඩ සඳහා වැය වන ඉහළ යෙදවුම් පිරිවැය අඩු කරයි; අපනයනය ඉලක්ක කරගත් ආර්ථික වර්ධනයට සහාය වීම මෙහි අරමුණ වේ; මෙමගින් නිෂ්පාදන අංශවල ආයෝජන, කාර්මික ව්‍යාප්තිය සහ සේවා නියුක්තිය දිරිමත් කරයි.
- ආර්ථික ආවේණික කම්ටුටක් ස්ථාපනය කිරීම** (2026 මාර්තු 9)

මැදපෙරදිග පවතින භූ දේශපාලනික අස්ථාවරත්වය මධ්‍යයේ ආර්ථික අවදානම් නිරීක්ෂණය කර ප්‍රතිපත්ති නිර්දේශ ලබා දීම සඳහා කම්කරු අමාත්‍යවරයා, මුදල් හා ක්‍රමසම්පාදන නියෝජ්‍ය අමාත්‍යවරයා සහ අංශයේ සිටින විශේෂඥයින්ගේ ප්‍රධානත්වයෙන් යුතු කම්ටුටක් පත් කරන ලදී. මෙම කම්ටුට ආනයන මත යැපීම, ප්‍රේෂණ ප්‍රවාහ, වෙළඳාම සහ ආයෝජන බලපෑම් පිළිබඳව නිරීක්ෂණය කරයි.
- ආපදා තත්ත්වය හේතුවෙන් විනාශයට පත් වූ අපනයන හෝ නැවත වගා කිරීම සඳහා සහන සැලසීම** (2026 මාර්තු 9)

2025 නොවැම්බර් මාසයේ දී ඇතිවූ අයහපත් කාලගුණික තත්ත්වයෙන් පීඩාවට පත් හේ, රබර් සහ පොල් වගාකරුවන්ට නැවත වගා කිරීමේ කාර්යය සඳහා මූල්‍ය සහනයක් ලබා දීම අනුමත කරන ලදී. මේ යටතේ හේ සඳහා හෙක්ටයාරයකට රු. 500,000/ ක් ද; රබර් හෙක්ටයාරයකට රු. 400,000/ ක් ද; පොල් හෙක්ටයාරයකට රු. 750,000/ ක් ද සපයා දෙනු ලැබේ.

විදුලිබල හා බලශක්ති

- මහ ඔය පොම්ප කළ ජල ගබඩා විදුලි බලාගාර ව්‍යාපෘතිය** (2026 මාර්තු 30)

ඉල්ලුම අඩු කාලවලදී අතිරික්ත පුනර්ජනනීය බලශක්තිය ගබඩා කර, ඉල්ලුම උපරිම කාලවලදී එය ප්‍රයෝජනයට ගැනීමට හැකි වන පරිදි බලශක්ති ආරක්ෂාව සහ පුනර්ජනනීය ඒකාබද්ධතාවයට සහාය වීම පිණිස ජාලක පරිමාණ බලශක්ති ගබඩා විසඳුමක් ලෙස පොම්ප කළ ජල ගබඩා විදුලි බලාගාර ව්‍යාපෘතියක් (රු. බි. 243.09) ක්‍රියාත්මක කිරීම අනුමත කරන ලදී. අදියර දෙකක් (සංවර්ධන සහ ඉදිකිරීම්) යටතේ මෙය ක්‍රියාත්මක කරනු ඇත; ජාලක තුලනය සහ සූර්ය සහ සුළං බලය ඇතුළු පුනර්ජනනීය බලශක්ති උපයෝජනය සඳහා මෙය උපකාරී වේ.
- තනි බැටරි බලශක්ති ගබඩා පද්ධති 25 ක් (එක එකක් මෙගාවොට් 10/මෙගාවොට් පැය 40 බැගින් වූ) ඉදිකිරීම** (2026 මාර්තු 30)

අවුරුදු 15 ක කාලපරිච්ඡේදයක් සඳහා ඉදිකිරීම, හිමිකාරත්වය දැරීම, ක්‍රියාත්මක කිරීම (Build, Own, Operate) ආකෘතිය යටතේ පුනර්ජනනීය බලශක්තිය ගබඩා කිරීම සහ පද්ධති නම්‍යශීලීතාවය වැඩි දියුණු කිරීම සඳහා බැටරි බලශක්ති ගබඩා පද්ධති 25 ක් ඉදිකිරීම අනුමත කරන ලදී. සූර්ය හා සුළං බලශක්තිය ජාතික පද්ධතියට ඒකාබද්ධ කිරීමට මෙය උපකාරී වේ.
- මෙගාවොට් 50 බැටරි බලශක්ති ගබඩා පද්ධති ඉදිකිරීම** (2026 මාර්තු 30)

රාත්‍රී කාලයේ ඇතිවන උපරිම ඉල්ලුමෙහි වර්ධනය කල්තබා සිදුවීමට විසඳුමක් ලෙස දැනට පවතින සූර්ය බලාගාරවලට සම්බන්ධ කර ඇති මෙගාවොට් 50 ධාරිතාව සහිත බැටරි ගබඩා පද්ධතියෙහි ඉතිරි බැටරි ධාරිතාවය තරඟකාරී ලංසු තැබීම හරහා ප්‍රසම්පාදනය කිරීම අනුමත කරන ලදී. ඉල්ලුම උපරිම අවස්ථා වලදී පොසිල ඉන්ධන බලාගාර මත යැපීමට සිදුවීම සඳහා විසඳුමක් ලෙස විනිවිදතාවයෙන් යුතු ලංසු කැඳවීමේ ක්‍රියාවලියක් හරහා ප්‍රසම්පාදනය සිදු කිරීමට අරමුණු කරයි.

ඩිජිටල් ආර්ථික

- ජාතික ඩිජිටල් සන්නිවේදන සහ සහයෝගීතා වේදිකාව ක්‍රියාත්මක කිරීම** (2026 මාර්තු 30)

මෙහෙයුම් නවීකරණය කිරීම සහ අන්තර් ආයතන සම්බන්ධීකරණය වැඩිදියුණු කිරීම පිණිස කෘතීම දැනුම මෙවලම් ඇතුළත් කරමින්, රාජ්‍ය අංශයේ සියලුම සේවකයන් සඳහා ආරක්ෂිත ඩිජිටල් සන්නිවේදන සහ සහයෝගීතා වේදිකාවක් ක්‍රියාත්මක කිරීම අනුමත කරන ලදී. සමස්ත ඇස්තමේන්තුගත ආයෝජනය: රු. මි. 626; 2025-2030 ඩිජිටල් ආර්ථික උපයෝජන ගනුදුරටත් ඉදිරියට ගෙන යාම සඳහා මෙය ක්‍රියාත්මක කරනු ලැබේ.
- ජාතික QR ගෙවීම් භාවිතා කිරීමේ වැඩසටහන වේගවත් කිරීම** (2026 මාර්තු 23)

මුදල් යවන්නාගෙන් හෝ ලබන්නාගෙන් කිසිදු ගාස්තුවක් අය නොකර රු. 5,000 ට අඩු ගනුදෙනු සිදුකිරීම සඳහා ලංකා QR ඩිජිටල් ගෙවීම් භාවිතය ප්‍රවර්ධනය කිරීම අනුමත කරන ලදී. සාමාන්‍ය මාසික QR ගනුදෙනු සංඛ්‍යාව ආසන්න වශයෙන් 90,000 (ආසන්න වශයෙන් රු. මි. 390) වන අතර, මෙය මුදල් රහිත ගනුදෙනු සිදු කිරීම සඳහා උපකාරී වේ.
- ජපානයේ සහාය ඇතිව ආධුනික ගුවන්විදුලි හදිසි සන්නිවේදන ජාලයක් ස්ථාපනය කිරීම** (2026 මාර්තු 23)

සාම්ප්‍රදායික සන්නිවේදන ජාල අසාර්ථක වන ආපදා තත්ත්වයන්හි දී ගුවන්විදුලි හදිසි සන්නිවේදන ජාලයක් ස්ථාපනය කිරීම සඳහා ජපාන රජය සමඟ ප්‍රදාන ගිවිසුමක් (වි.ජ.ඩො. 181,837) අත්සන් කිරීම අනුමත කරන ලදී.

කෘෂිකර්ම, පශු සම්පත්, ඉඩම් සහ වාරිමාර්ග

- කැලණි ගංගා ද්‍රෝණිය සඳහා ජලාධාර කළමනාකරණ සැලැස්ම සකස් කිරීම සඳහා උපදේශන සේවා කොන්ත්‍රාත්තුව පිරිනැමීම** (2026 මාර්තු 30)

ජල දූෂණය අඩු කිරීම සහ ජලයේ ගුණාත්මකභාවය වැඩි දියුණු කිරීම පිණිස කැලණි ගංගා ද්‍රෝණිය සඳහා පුළුල් ජලාධාර කළමනාකරණ සැලැස්මක් සකස් කිරීම සඳහා උපදේශන කොන්ත්‍රාත්තුවක් (රු. මි. 206.65) පිරිනැමීම අනුමත කරන ලදී. අභිලාෂය ප්‍රකාශ කිරීම් 7 ක් අතරින් කෙටි ලැයිස්තුගත කරන ලද යෝජනා 4 ක් පදනම් කරගෙන ඇගයීම සිදුකරන ලදී; ගංවතුර සහ ජල දූෂණය අවම කිරීම සඳහාත්, පරිසරය යථාවත් කිරීම සඳහාත් උපකාරී වේ; මෙමගින් දිගුකාලීන ජලාධාර නිරීක්ෂණය සහ කළමනාකරණය සඳහා වන මූලික පදනම ස්ථාපනය කරයි; අමාත්‍ය මණ්ඩලය විසින් පත්කළ ප්‍රසම්පාදන කමිටුවේ නිර්දේශය මත රිසෝර්ස් ඩිවලොප්මන්ට් කන්සල්ටන්ට්ස් (පුද්.) සමාගමට කොන්ත්‍රාත්තුව ප්‍රදානය කරන ලදී.
- උමා ඕය බහුකාර්ය සංවර්ධන ව්‍යාපෘතිය හේතුවෙන් අවතැන් වූ ගොවීන්ට වන්දි ගෙවීම** (2026 මාර්තු 30)

ව්‍යාපෘතිය ක්‍රියාත්මක කිරීමේ දී සිදුවූ අවහිරතා හේතුවෙන් වගා කළ හැකි ඉඩම් අහිමි වූ පවුල් 276 ක් සඳහා වන්දි වශයෙන් එක් ගෘහයකට රුපියල් ලක්ෂ 12 බැගින් ගෙවීම අනුමත කරන ලදී. මෙමගින් ඉඩම් ආක්‍රමණය කිරීම, වන ආවරණය, වනජීවීන්ගෙන් වල්ලවන තර්ජන සහ දුරස්ථභාවය පිළිබඳ ගැටළු ආමන්ත්‍රණය කරයි; වගා කළ හැකි විකල්ප ඉඩම් ලබා දීම වෙනුවට මූල්‍ය වන්දි ලබා දෙයි; අවතැන් වූ ගොවීන්ට සාධාරණ ලෙස සැලකීම සහතික කරයි.
- කළු ගඟ ගංගා ද්‍රෝණියේ වියළි වේලි තුනක් ඉදිකිරීම පිළිබඳ ශක්‍යතා අධ්‍යයනය** (2026 මාර්තු 30)

අධි අවදානම් සහිත කළු ගඟ ගංගා ද්‍රෝණියේ ගංවතුර අවදානම් අවම කිරීම සඳහා වියළි වේලි තුනක් (මල්වල, දැල II සහ දැල III) ඉදිකිරීම පිණිස ශක්‍යතා අධ්‍යයනයක් සිදුකිරීම සඳහා මධ්‍යම ඉංජිනේරු උපදේශන කාර්යාලයට උපදේශන කොන්ත්‍රාත්තුවක් ලබා දීම අනුමත කරන ලදී. ජලපීඩන, පාරිසරික සහ සමාජීය බලපෑම් විශ්ලේෂණය කිරීම සඳහා මෙය සිදුකරනු ලැබේ.
- සම්බා/කිරි සම්බා හිඟය සඳහා පිලියම් යෙදීම පිණිස විකල්ප සහල් වර්ග ආනයනය කිරීම** (2026 මාර්තු 30)

දේශීය වෙළඳපොළ තුළ පවතින හිඟය වැළැක්වීම සඳහා ආදේශක ලෙස GR 11 වර්ගය ලෙස හඳුන්වනු ලබන, පොත්ති සම්බා සහ කිරි/පාල් පොත්ති සහල් මෙට්‍රික් ටොන් 1,040 ක් ආනයනය කිරීම අනුමත කරන ලදී. මෙමගින් 2026 අප්‍රේල් 1 දින සිට 2026 අප්‍රේල් 30 දක්වා කාලය ආවරණය වන අතර, 2026 මැයි 31 දින වන විට එම සහල් රේගුවෙන් නිෂේධනය කර ගත යුතුය; මෙම සහල් වර්ග සඳහා ආනයනකරුවන් ආනයන පාලන බලපත්‍රවලින් නිදහස් කරනු ලැබේ.
- කෘෂිකර්මාන්තයේ සහ කර්මාන්ත ක්ෂේත්‍රයේ තරණ ව්‍යවසායකයන් සඳහා ණය යෝජනා ක්‍රමයක් ක්‍රියාත්මක කිරීම** (2026 මාර්තු 23)

තරණ ව්‍යවසායකයින් 50,000 ක් සංවර්ධනය කිරීම සඳහා 4% ක වාර්ෂික පොලියක් යටතේ සහනදායී ණය යෝජනා ක්‍රමයක් (2026 සඳහා රු. මි. 750) වසර පහක කාලයක් පුරා අඛණ්ඩව ක්‍රියාත්මක කිරීම අනුමත කරන ලදී. මහජන බැංකුව, ලංකා බැංකුව සහ ග්‍රාමීය සංවර්ධන බැංකුව හරහා මෙම ණය ලබා දීමට නියමිතය; මේ සඳහා 2025 අයවැය මගින් රු. මි. 500 ක මූලික වෙන් කිරීමක් සිදු කරන ලදී; කෘෂිකර්මාන්ත හා කර්මාන්ත අංශවල ව්‍යවසායකත්වය ප්‍රවර්ධනය කිරීම මෙහි අරමුණ වේ.

- සත්ව ආහාර සඳහා බඩ ඉරිඟු ආනයනය කිරීමට විධිමත් ක්‍රියා පටිපාටියක් සකස් කිරීම** (2026 මාර්තු 3)

රජය විසින් පත් කරන ලද කමිටුවක් හරහා බඩ ඉරිඟු මිල තීරණය කිරීම සඳහා යාන්ත්‍රණයක් සකස් කිරීමත්, දේශීය සැපයුම ප්‍රමාණවත් නොවන විට පමණක් බඩ ඉරිඟු ආනයනය කිරීම සඳහා අවසර දීමත් අනුමත කරන ලදී. මේ සඳහා වන කමිටුව කෘෂිකර්ම අමාත්‍යාංශයේ ලේකම් විසින් පත් කරනු ලැබේ; ආනයනය කිරීම දේශීය සැපයුම අඩුවන අවස්ථාවලට පමණක් දැඩි ලෙස සීමා කර ඇත; දේශීය බඩ ඉරිඟු ගොවීන්ගේ ජීවනෝපායන් ආරක්ෂා කිරීම මෙහි අරමුණ වේ.
- ශ්‍රී ලංකා ත්‍රිපෝෂ සමාගම සඳහා ආහාර ශ්‍රේණියේ බඩ ඉරිඟු ආනයනය කිරීම සහ සැපයුම් කාර්ය පටිපාටිය** (2026 මාර්තු 3)

ත්‍රිපෝෂ නිෂ්පාදනය අඩුණ්ඩුව පවත්වා ගැනීම සඳහා, අනුකූලතාවයන්ට අනුගතවීම පවත්වාගන්නා අතරම නියාමන ප්‍රමාදයන් මග හරවා ගනිමින් 2026 වර්ෂය තුළ උසස් තත්ත්වයේ බඩ ඉරිඟු මෙට්‍රික් ටොන් 15,000 ක් දක්වා අදියර වශයෙන් ආනයනය කිරීම අනුමත කරන ලදී. මේ යටතේ ආනයන බලපත්‍ර, ශාක බලපත්‍ර සහ ප්‍රසම්පාදන ක්‍රියාවලීන් විධිමත් කරනු ලැබේ; ජාතික පෝෂණ වැඩසටහනේ (ත්‍රිපෝෂ) අඩුණ්ඩත්වය සහතික කිරීම මෙහි අරමුණ වේ.
- වන සතුන්ගෙන් බෝග වගාවන්ට සහ ජන ජීවිතයට සිදුවන හානි අවම කිරීමේ වැඩසටහන** (2026 මාර්තු 3)

වන සතුන්ගෙන් (අලි, වල් උයරන්, වඳුරන්, රිළවුන්, දෙඬුල්ලුන් සහ මොණරුන් ගෙන්) බෝගවලට හා ජනජීවිතයට සිදුවන හානිය අවම කිරීම පිණිස පුළුල් උපාය මාර්ගයක් සකස් කිරීම සඳහා කෘෂිකර්ම අමාත්‍යවරයාගේ සභාපතිත්වයෙන් යුත් අමාත්‍ය කමිටුවක් පත් කරන ලදී.
- 2026 යල කන්නය සඳහා පොහොර සහනාධාරය ගෙවීම** (2026 මාර්තු 3)

අඩුණ්ඩ කෘෂිකාර්මික ඵලදායිතාවය සහ ගොවීන්ගේ ආදායම් සුරක්ෂිතතාවය සහතික කිරීම පිණිස වී වගාව සඳහා පොහොර සහනාධාරය හෙක්ටයාරයකට රු. 25,000 ක් ද (උපරිමය එක් ගොවියෙකුට හෙක්ටයාරය 2 ක් සඳහා) සහ ක්ෂේත්‍ර හෝග සඳහා හෙක්ටයාරයකට රු. 15,000 ක් ද (උපරිමය එක් ගොවියෙකුට හෙක්ටයාරය 2 ක් සඳහා) ගෙවීම අනුමත කරන ලදී. මෙය 2025/26 මහ කන්නය සඳහා ක්‍රියාත්මක කරන ලද වැඩසටහන තවදුරටත් ක්‍රියාත්මක කිරීමක් වේ; මෙය කාර්යක්ෂම යෙදවුම් භාවිතය සහ ඉහළ බෝග අස්වැන්නක් සඳහා උපකාරී වේ.

සෞඛ්‍ය

- මහියංගණය මූලික රෝහල සෞඛ්‍ය අමාත්‍යාංශය යටතට පවරා ගැනීම** (2026 මාර්තු 23)

යටිතල පහසුකම් සංවර්ධනය සහ තෘතීයික සත්කාර සේවා සැපයීම සඳහා මහියංගණය මූලික රෝහල (බදුල්ල දිස්ත්‍රික්කයේ පිහිටි තුන්වන විශාලතම රෝහල, A වර්ගය) උභව පළාත් සභාවෙන් මධ්‍යම රජයේ අමාත්‍යාංශයට පවරා ගැනීම අනුමත කරන ලදී.
- හදිසි අනතුරු සහ හදිසි සෞඛ්‍ය සේවා පද්ධතිය වැඩිදියුණු කිරීම** (2026 මාර්තු 3)

හදිසි සත්කාර සේවා එක් පරිපාලන හා නියාමන රාමුවක් යටතේ ඒකාබද්ධ කරමින් හදිසි අනතුරු සහ හදිසි සත්කාර පද්ධති අධ්‍යක්ෂ කාර්යාලයක් පිහිටුවීම අනුමත කරන ලදී.
- ශ්‍රී ලංකා හෙද සභාව සඳහා නව ගොඩනැගිල්ලක් ඉදිකිරීමට ඉඩම් පවරාදීම** (2026 මාර්තු 3)

හෙද කාර්ය මණ්ඩලය ලියාපදිංචි කිරීමේ, පුහුණු කිරීමේ සහ ඔවුන්ගේ වෘත්තීය සංවර්ධනය සම්බන්ධ කටයුතු සඳහාම වෙන්වූ, හෙද සභාව සඳහා වන ගොඩනැගිල්ලක් ඉදිකිරීම සඳහා දීර්ඝ කාලීන බදු පදනම මත කොළඹ ජාතික රෝහලෙන් අඩි 35 x අඩි 30 ප්‍රමාණයේ ඉඩමක් ලබා දීම අනුමත කරන ලදී. ඒ සඳහා පශ්චාත් ප්‍රාථමික හෙද විදුහලේ දැනට භාවිතා කරනු ලබන තාවකාලික අවකාශය වෙනුවට මෙය ඉදිකරනු ලැබේ.
- පුත්තලම මූලික රෝහල සෞඛ්‍ය අමාත්‍යාංශය යටතට පැවරීම** (2026 මාර්තු 3)

මෙම රෝහල තෘතීයික සත්කාර සේවා සපයන 'A' කාණ්ඩයේ මූලික රෝහලක් ලෙස සංවර්ධනය කිරීම සඳහා වයඹ පළාත් සභාවෙන් සෞඛ්‍ය අමාත්‍යාංශයට පවරා දීම අනුමත කරන ලදී. ප්‍රාදේශීය ලේකම් කොට්ඨාස 9 ක් පුරා සිටින මිලියන 4 ක් පමණ ජනතාවට මෙයින් සේවය සැලසෙයි.
- තොරතුරු දැනගැනීමේ අයිතිවාසිකම පිළිබඳ කොමිෂන් සභාවේ කාර්යයන් ඩිජිටල්කරණය කිරීම** (2026 මාර්තු 9)

ලෝක බැංකුවේ නිර්දේශ මත, 'විවෘත සමාජ පදනම' විසින් ලබා දෙන ව.ජ.ඩො. 200,000 ක ප්‍රදානයක් මගින් තොරතුරු දැනගැනීමේ අයිතිවාසිකම පිළිබඳ කොමිෂන් සභාවේ මෙහෙයුම් කාර්යයන් ඩිජිටල්කරණය කිරීම සඳහා වන ව්‍යාපෘතියක් අනුමත කරන ලදී. මේ යටතේ මෘදුකාංග සංවර්ධනය, උපකරණ සහ මානව සම්පත් ධාරිතා සංවර්ධනය සඳහා අරමුදල් වෙන් කරනු ලැබේ.

ප්‍රවාහන, මහාමාර්ග සහ නාගරික සංවර්ධන

- මගී සේවා අවසරපත්‍රවල අයිතිය පැවරීමේ නියෝග පාර්ලිමේන්තුවට ඉදිරිපත් කිරීම** (2026 මාර්තු 16)

නීතිමය අනුමැතිය ලබා ගැනීම සඳහා 2026 අංක 1 දරන මගී සේවා අවසරපත්‍රවල අයිතිය පැවරීමේ නියෝග පාර්ලිමේන්තුවට ඉදිරිපත් කිරීම අනුමත කරන ලදී. මෙම නියෝග 2026 ජනවාරි 7 දිනැති අංක 2471/68 දරන ගැසට් නිවේදනය මගින් ප්‍රකාශයට පත් කරන ලදී; මෙමගින් ඔස් රට අවසරපත්‍රවල අයිතිය මාරු කිරීමේදී ඇතිවන නීතිමය ගැටළු විසඳයි; මගී ප්‍රවාහන පද්ධතියේ සුමට ක්‍රියාකාරීත්වය සහතික කරයි.
- මෝටර් වාහන පනතේ (203 වන අධිකාරිය වූ) විධිවිධාන යටතේ සාදන ලද නියෝග ඉදිරිපත් කිරීම** (2026 මාර්තු 16)

50,000 න් ඉහළට විශේෂ වාහන අංක වෙන් කර දීමට සහ ඒ සඳහා අංකයකට රු. 1,000,000 ක් අය කිරීමට හැකි වන පරිදි සකස් කරන ලද නියෝග ඉදිරිපත් කරන ලදී. මෙම නියෝග 2026 ජනවාරි 5 දිනැති අංක 2470/14 දරන ගැසට් නිවේදනය යටතේ ප්‍රකාශයට පත් කරන ලදී; මෙම නියෝග යතුරුපැදි, මෝටර් ට්‍රයිසිකල් සහ මෝටර් ට්‍රයිසිකල් වෑන් රට හැර අනෙකුත් සියලුම වාහන සඳහා අදාළ වේ; මෙමගින් නියාමන රාමුව සහ ආදායම් උත්පාදනය ශක්තිමත් කරයි.
- ඔස් ගාස්තු සංශෝධනය කිරීම** (2026 මාර්තු 23)

2026 මාර්තු 22 දින ඩීසල් මිල ඉහළ යාමෙන් පසු සියලුම සේවා කාණ්ඩවල ඔස් ගාස්තු 12.19% කින් වැඩි කිරීම අනුමත කරන ලදී. ජාතික ප්‍රවාහන කොමිෂන් සභාවේ නිර්දේශ මත පදනම්ව මෙම ගාස්තු වැඩිකිරීම සිදු කරන ලදී; මෙය සාමාන්‍ය, අර්ධ සුබෝපහෝගී, සුබෝපහෝගී සහ අධි සුබෝපහෝගී ඔස් රට සඳහා අදාළ වේ; මෙය 2026 මාර්තු 23 වන දින මධ්‍යම රාත්‍රියේ සිට ක්‍රියාත්මක වේ.
- ජපන් රජයේ ලබා දෙන, භාවිතා කළ, පත්ල පහත් ඔස් රට ලබා ගැනීම** (2026 මාර්තු 3)

පොදු ඔස් ප්‍රවාහන යටිතල පහසුකම් සංවර්ධනය සඳහා සහාය වීම පිණිස ප්‍රදානයක් ලෙස ලබා දෙන, භාවිතා කළ, පත්ල පහත් ඔස් රට 8 ක් භාරගැනීම අනුමත කරන ලදී. ජපානය සමග පවත්වන ලද ද්විපාර්ශ්වික සාකච්ඡාවල ප්‍රතිඵලයක් ලෙස මෙම ප්‍රදානය ලැබේ.
- මධ්‍යම අධිවේගී මාර්ගයේ කුරුණෑගල-දඹුල්ල කොටසේ IV වන අදියර ඉදිකිරීම** (2026 මාර්තු 3)

මධ්‍යම අධිවේගී මාර්ගය ඉදිකිරීම සම්පූර්ණ කිරීම සඳහා අරමුදල් වෙන් කිරීම, භූ තාක්ෂණික සමීක්ෂණ සිදු කිරීම සහ ගංවතුර/කුණාටු ජල කළමනාකරණ සැලසුම් සකස් කිරීම ඇතුළුව ක්ලෝමීටර් 58.6 ක දිගකින් යුත් IV වන අදියරේ ඉදිකිරීම් කඩිනමින් ක්‍රියාත්මක කිරීම අනුමත කරන ලදී. ඉඩම් අත්පත් කර ගැනීමේ කටයුතුවලින් 73.3% ක් සම්පූර්ණ කර ඇති අතර වන්දි ගෙවීම් සිදු කිරීමට නියමිතව ඇත; ජාතික ගොඩනැගිලි පර්යේෂණ සංවිධානය විසින් ඔප්පු වූ ස්ථායීතාවය සහ පස් කඳු කඩා වැටීමේ අවදානම් ඇගයීම සිදු කරනු ලැබේ; ජලවිද්‍යාත්මක නිර්මාණ හා ගංවතුර අවදානම් කළමනාකරණ සැලසුම් සකස් කිරීම ශ්‍රී ලංකා ඉඩම් සංවර්ධන සංස්ථාව විසින් සිදු කරනු ලැබේ.
- රුසියානු සමූහාණ්ඩුවේ ප්‍රවාහන අමාත්‍යාංශය සමග අවබෝධතා ගිවිසුමක් අත්සන් කිරීම** (2026 මාර්තු 30)

ප්‍රවාහන අංශයේ පුහුණුව, රාජ්‍ය-පෞද්ගලික හවුල්කාරීත්ව ආකෘති සහ බහුමාධ්‍ය ප්‍රවාහන සංවර්ධනය සඳහා සහයෝගීතාව වැඩි දියුණු කිරීම පිණිස ද්විපාර්ශ්වික අවබෝධතා ගිවිසුමක් අත්සන් කිරීම අනුමත කරන ලදී.

කාර්මික හා ළමා කටයුතු

- 'දිවියට සවිසක්' නිවාස වැඩසටහන ක්‍රියාත්මක කිරීම** (2026 මාර්තු 30)

ඉඩම් මිලදී ගැනීම හෝ නිවාස ඉදිකිරීම හෝ ප්‍රතිසංස්කරණය කිරීම ආවරණය වන පරිදි, හිටපු ආයතන තරණයන් සහ අවදානමට මුහුණ දී සිටින පවුල් ඇතුළු අවදානම් සහිත තත්ත්වයන්හි සිටින කණ්ඩායම් සඳහා එක් ප්‍රතිලාභියෙකුට රු. මි. 2.0 ක් දක්වා වන නිවාස මූල්‍ය ආධාර සපයාදීම අනුමත කරන ලදී. මේ සඳහා 2026 අයවැය මගින් වෙන්කරන ලද රු. මි. 2,000 ක ප්‍රතිපාදනයක් මගින් අරමුදල් සපයනු ලැබේ; ළමාරක්ෂක ආයතනවලින් ඉවත්ව යන වයස අවුරුදු 45 ට අඩු පුද්ගලයන්, අවදානම් සහගත තත්ත්වයන්හි සිටින දරුවන් සහ ආරක්ෂිත නවාතැන් නොමැති අවදානමට ලක්විය හැකි පවුල් මෙහි ප්‍රතිලාභීන්ට අයත් වේ; මෙමගින් සුදුසුකම් ලැබීමේ නිර්ණායක, ඇගයීම් ක්‍රියා පටිපාටි සහ මුදල් ගෙවීමේ යාන්ත්‍රණ ස්ථාපනය කරයි.
- 'අර්ට්' වැඩසටහන පුළුල් කිරීම** (2026 මාර්තු 30)

ළමා ආරක්ෂණ අරමුණුවලට අනුකූලව, දැනට ආධාර ලබන ළමයින්ට අමතර වශයෙන්, අවදානමට ලක්විය හැකි ළමයින්, වනම්, අනාර්ථතාවයට පත් ළමයින්, ආපදාවලින් පීඩාවට පත් ළමයින් සහ සමාජීය වශයෙන් අවදානමට ලක්ව ඇති බවට හඳුනාගෙන ඇති ළමයින් ඇතුළත් කිරීම සඳහා මාසික රු. 5,000 ක මූල්‍ය ආධාර වැඩසටහන තවදුරටත් පුළුල් කිරීම අනුමත කරන ලදී. දිවිවා සුළු කුණාටුවෙන් සහ ඒ ආශ්‍රිත ගංවතුර/නායයෑම් වලින් පීඩාවට පත් ළමයින් ද මෙයට එකතු කරනු ලැබේ; ආයතනික රැකවරණයෙන් පරිබාහිරව ජීවත් වන නමුත් සමාජීය

වශයෙන් හෝ ආර්ථික වශයෙන් අවදානමට ලක්විය හැකි තත්වයන් යටතේ ජීවත් වන ළමයින් ද මෙයට ඇතුළත් වේ.

මහජන ආරක්ෂක සහ පාර්ලිමේන්තු කටයුතු

- රටවල් 39 ක විදේශ ගමන් බලපත්‍ර හිමියන් සඳහා නොමිලේ සංචාරක වීසා හිකුත් කිරීම** (2026 මාර්තු 30)

රටවල් 39 ක විදේශ ගමන් බලපත්‍ර හිමියන්ට මාස හයක කාලයක් සඳහා නොමිලේ සංචාරක වීසා හිකුත් කිරීම සඳහා කෙටුම්පත් කරන ලද හියෝග අනුමත කරන ලදී.
- ගුවන් ගමන් අවලංගු කිරීම් හේතුවෙන් බලපෑමට ලක්වන සංචාරකයන් සඳහා වීසා වලංගු කාලසීමාව දීර්ඝ කිරීම** (2026 මාර්තු 9)

ගුවන් ගමන් අවලංගු කිරීම් හේතුවෙන් මැද පෙරදිග රටවලට යාමට නොහැකි වන සංචාරකයන් සඳහා 2026 පෙබරවාරි 28 වන දින සිට වීසා බලපත්‍ර කාලසීමාව දීර්ඝ කිරීම අනුමත කරන ලදී. මේ යටතේ ගාස්තු අයකිරීමකින් තොරව මුලින් දින 14 ක් සඳහා ද, පසුව තවත් දින 14 ක් සඳහා ද දීර්ඝ කිරීමේ හැකියාව ඇත.
- රාජ්‍ය තාන්ත්‍රික, රාජකාරි සහ සේවා විදේශ ගමන් බලපත්‍ර හිමි පුද්ගලයන් සඳහා වීසා හිදහස් කිරීම පිළිබඳව හේපාලය සමග ගිවිසුමකට එළඹීම** (2026 මාර්තු 9)

ශ්‍රී ලංකාවේ සහ හේපාලයේ රාජ්‍ය තාන්ත්‍රික, රාජකාරි සහ සේවා විදේශ ගමන් බලපත්‍ර හිමි පුද්ගලයන්ට දින 30 ක් දක්වා වීසා බලපත්‍රයක් නොමැතිව අනෙක් රටට ඇතුළු වීමට, සංක්‍රමණය වීමට සහ රැඳී සිටීමට ඉඩ සලසන ද්විපාර්ශ්වික ගිවිසුමක් අත්සන් කිරීම අනුමත කරන ලදී. මෙමගින් නිල සංචාර සඳහා පහසුකම් සැලසෙන අතර, ද්විපාර්ශ්වික සහයෝගීතාවය ද ශක්තිමත් කෙරෙයි; රජයේ නිලධාරීන් සඳහා නිලධාරීවාදී බාධක අඩු කෙරෙයි.
- රාජ්‍ය තාන්ත්‍රික, රාජකාරි සහ සේවා ගමන් බලපත්‍ර හිමි පුද්ගලයන් සඳහා වීසා හිදහස් කිරීම පිණිස මොරොක්කෝව සමග ගිවිසුමකට එළඹීම** (2026 මාර්තු 3)

රාජ්‍ය තාන්ත්‍රික, රාජකාරි සහ සේවා විදේශ ගමන් බලපත්‍ර හිමි පුද්ගලයන්ට දින 30 ක් දක්වා වීසා බලපත්‍රයක් නොමැතිව අනෙක් රටට ඇතුළු වීමට, සංක්‍රමණය වීමට සහ රැඳී සිටීමට ඉඩ සලසන ද්විපාර්ශ්වික ගිවිසුමක් අත්සන් කිරීම අනුමත කරන ලදී. මෙමගින් 2018 වර්ෂයේ දී අනුමත කරන ලද ගිවිසුම යාවත්කාලීන කරයි; රාජ්‍ය තාන්ත්‍රික සංචාර සහ නිල දූත මණ්ඩල සඳහා පහසුකම් සැලසෙයි; ද්විපාර්ශ්වික සම්බන්ධතා සහ ජාත්‍යන්තර සහයෝගීතාවය ශක්තිමත් කෙරෙයි.

අධිකරණ සහ ජාතික ඒකාබද්ධතා

- කෙටුම්පත් කර ඇති, වරලත් මාධ්‍ය වෘත්තිකයන්ගේ ආයතනය පනත් කෙටුම්පත** (2026 මාර්තු 30)

මාධ්‍ය පුහුණුව වෘත්තීයකරණය කිරීමේ සහ ප්‍රමිතීන් වැඩි දියුණු කිරීමේ අරමුණු ඇතිව කෙටුම්පත් කරන ලද 'වරලත් මාධ්‍ය වෘත්තිකයන්ගේ ආයතනයක්' පිහිටුවීම සඳහා වන පනත් කෙටුම්පත ප්‍රකාශයට පත් කිරීම අනුමත කරන ලදී.
- 'සංවිධානාත්මක අපරාධ වැළැක්වීමේ පනත් කෙටුම්පත' කෙටුම්පත් කිරීම** (2026 මාර්තු 30)

විද්වත් කමිටුවේ නිර්දේශ මත පදනම්ව සංවිධානාත්මක අපරාධ වැළැක්වීම සඳහා නව නීති කෙටුම්පතක් සම්පාදනය කිරීම සඳහා නීති කෙටුම්පත් සම්පාදකට උපදෙස් දීම අනුමත කරන ලදී. මෙමගින් සංවිධානාත්මක අපරාධ සම්බන්ධයෙන් දැනට පවතින අපරාධ නීතියේ ඇති අඩුපාඩු ආමන්ත්‍රණය කරයි; අපරාධකාරී කණ්ඩායම්වලින් පුරවැසියන්ව සහ ව්‍යාපාර ආරක්ෂා කරයි; නීතිය ක්‍රියාත්මක කිරීම, නඩු පැවරීම සහ අන්තර් ආයතන සම්බන්ධීකරණය සඳහා රාමුවක් සපයා දෙයි.
- 2023 අංක 9 දරන දූෂණ විරෝධී පනතේ 156 වන වගන්තිය යටතේ වන හියෝග** (2026 මාර්තු 30)

දූෂණ විරෝධී පනත යටතේ වන අනුකූලතාවය වැඩි දියුණු කරමින්, මධ්‍යගත පද්ධතියක් හරහා වත්කම් සහ බැරකම් ප්‍රකාශන විද්‍යුත් වශයෙන් ඉදිරිපත් කිරීමට ඉඩ සලසන හියෝග ප්‍රකාශයට පත් කිරීම අනුමත කරන ලදී. මෙමගින් වත්කම් ප්‍රකාශන ආකෘති පත්‍ර සහ ක්‍රියා පටිපාටි ප්‍රමිතිකරණය කරයි.
- විෂවර්ග, අඩං සහ අන්තරායදායක ඖෂධ වර්ග ආඥා පනත සංශෝධනය කිරීම** (2026 මාර්තු 16)

නීතිමය අනුකූලතාවය සහ සුරක්ෂිතතාවය සහතික කරමින්, අත්අඩංගුවට පත්වන මත්ද්‍රව්‍ය සාක්ෂි සඳහා සාම්පලයක් තබා ගැනීමෙන් පසුව බැහැර කිරීමට අවසර දීම සඳහා කෙටුම්පත් කරන ලද පනත් කෙටුම්පත අනුමත කරන ලදී. අධිකරණ අමාත්‍යාංශයේ ලේකම්වරයාගේ සභාපතිත්වයෙන් යුතු කමිටුවක් හරහා මෙය සිදුකරන ලදී.

- **මත්දුව සචාරම සඳහා හිඟ විරෝධී ලෙස eZCash සහ mCash භාවිතා කිරීමට වරෙන්ද හිඟමය පියවර ගැනීම** (2026 මාර්තු 16)
 ඒකාබද්ධ දත්ත පද්ධතියක් සහ හිඟය බලාත්මක කිරීමේ රාමුවක් හරහා, මත්දුව සචාරම සහ සංවිධානාත්මක අපරාධ සඳහා eZCash සහ mCash භාවිතා කරන පුද්ගලයන් හඳුනා ගැනීම, අල්ලා ගැනීම සහ නඩු පැවරීම සඳහා වන ක්‍රියාමාර්ග අනුමත කරන ලදී. මේ යටතේ ශ්‍රී ලංකා මහ බැංකුව, ශ්‍රී ලංකා පොලීසිය සහ පුද්ගලයින් ලියාපදිංචි කිරීමේ දෙපාර්තමේන්තුව සම්බන්ධ කරන ඒකාබද්ධ දත්ත සමුදායක් ස්ථාපනය කරනු ලැබේ; මෙය ක්‍රියාත්මක කිරීම මහජන ආරක්ෂක අමාත්‍යාංශයේ ලේකම්වරයාගේ සභාපතිත්වයෙන් යුත් කමිටුවක් විසින් මෙහෙයවනු ලැබේ.

රාජ්‍ය පරිපාලන, පළාත් සභා සහ පළාත් පාලන

- **ආර්ථික කටයුතු යථාවත් කිරීම සඳහා අධීක්ෂණ කමිටු පිහිටුවීම** (2026 මාර්තු 16)
 ගෝලීය භූ දේශපාලනික සහ ආර්ථික අස්ථාවරත්වය මධ්‍යයේ දේශීය ආර්ථිකය ස්ථාවර කිරීම සඳහා කමිටු හතරක් පිහිටුවීම අනුමත කරන ලදී: බලශක්ති කමිටුව (විදේශ කටයුතු අමාත්‍යවරයා - ඉන්ධන, ගෘහ සහ ගල් අඟුරු ප්‍රසම්පාදනය); රාජ්‍ය සේවා කමිටුව (අග්‍රාමාත්‍යතුමිය - රජයේ සේවා කාර්යක්ෂමතාව පවත්වාගෙන යාම); අත්‍යවශ්‍ය භාණ්ඩ කමිටුව (ප්‍රවාහන අමාත්‍යවරයා - සැපයුම් දාම, සාධාරණ මිලකරණය); සහ සුභසාධන කමිටුව (ග්‍රාමීය සංවර්ධන අමාත්‍යවරයා - සමාජ බලපෑම් නිරීක්ෂණය කිරීම සහ සහන සැපයීම සම්බන්ධීකරණය කිරීම).
- **බඳවා දිනය රජයේ නිවාඩු දිනයක් ලෙස ප්‍රකාශයට පත් කිරීම** (2026 මාර්තු 16)
 ඉන්ධන සංරක්ෂණය කිරීම සඳහා සහ මැදපෙරදිග ඇතිවී තිබෙන භූ දේශපාලනික අවහිරතා හේතුවෙන් ඇති වන සැපයුම් බාධක කළමනාකරණය කිරීම සඳහා බඳවා දිනය රජයේ නිවාඩු දිනයක් ලෙස ප්‍රකාශයට පත් කරන ලදී.
- **ඇලපාන ප්‍රාදේශීය ලේකම් කාර්යාලය ඉදිකිරීම සහ යටිතල පහසුකම් සංවර්ධනය කිරීම** (2026 මාර්තු 9)
 සුරක්ෂිත සහ කාර්යක්ෂම රාජ්‍ය සේවා සැපයීමක් සහතික කරමින් දැනට අනාරක්ෂිත තත්ත්වයේ පවතින පහසුකම් ප්‍රතිස්ථාපනය කිරීම පිණිස ප්‍රාදේශීය ලේකම්වරයා සඳහා වර්ග අඩි 25,000 ක නව කාර්යාල සංකීර්ණයක් සහ වර්ග අඩි 1,600 ක නිල නිවාසයක් ඉදිකිරීම අනුමත කරන ලදී. මෙමගින් සේවය සැපයෙන ජනගහනය: ග්‍රාම නිලධාරී කොට්ඨාස 20 ක් පුරා පිවිසීම වන, ආසන්න වශයෙන් 39,700 ක් වූ පුද්ගලයන්; මේ යටතේ පැති බැම් ඉදිකර නායයෑම් අවදානම අවම කරනු ලැබේ; ව්‍යාපෘති කාලය වර්ෂ 2026 - 2028.
- **රාජ්‍ය සේවයේ බඳවා ගැනීම් සමාලෝචනය කිරීම සහ කමිටු නිර්දේශ ක්‍රියාත්මක කිරීම** (2026 මාර්තු 3)
 කමිටුවේ සමාලෝචන, ප්‍රමුඛතාවය සහ දෙපාර්තමේන්තු වලින් ලැබෙන ඉල්ලීම් පදනම් කර ගෙන, අමාත්‍යාංශවල සහ පළාත් සභාවල පවතින පුරප්පාඩු 15,839 ක් බඳවා ගැනීම් සිදුකිරීම අනුමත කරන ලදී. ප්‍රධාන බඳවා ගැනීම්: ආරක්ෂක (9,794), මහජන ආරක්ෂක (1,915), සහ උතුරු පළාත (411).

බුද්ධි ශාසන, ආගමික සහ සංස්කෘතික කටයුතු

- **2026 වර්ෂයේ රාජ්‍ය වෙසක් උත්සවය** (2026 මාර්තු 30)
 'අතින්ටරෙට් කලාකෘතිය' යන නේමාව යටතේ 2026 වර්ෂයේ වෙසක් සතිය (මැයි 27 - ජූනි 2) ප්‍රකාශයට පත්කර, රට පුරා ආගමික කටයුතු සිදු කරමින්, මාතර මිදෙල්ලවල පුරාණ විහාරයේ දී 2026 රාජ්‍ය වෙසක් උත්සවය පැවැත්වීම සංවිධානය කිරීම අනුමත කරන ලදී. බහුවිධ අමාත්‍යාංශ සහ බෞද්ධ සංවිධාන විසින් මෙය සම්බන්ධීකරණය කරයි; මෙමගින් ආගමික වතාවත් සඳහා රට පුරා සංස්කෘතික සහභාගීත්වය සහතික කරයි; සැපයුම් සහ ප්‍රජා සහභාගීත්ව සැලසුම් අන්තර්ගත කරයි.
- **'පුරාවස්තු ත්‍යාග අරමුදල' පිළිබඳ නියෝග** (2026 මාර්තු 16)
 කෞතුක වස්තු සොයා ගන්නා හෝ පුරාවස්තු ආරක්ෂා කරන තොරතුරු සපයන්නන්ට සහ නිලධාරීන්ට ත්‍යාග පිරිනැමීම සඳහා කෙටුම්පත් කරන ලද නියෝග අනුමත කරන ලදී.
- **1980 අංක 57 දරන මධ්‍යම සංස්කෘතික අරමුදල පනත සංශෝධනය කිරීම** (2026 මාර්තු 16)
 මධ්‍යම සංස්කෘතික අරමුදලේ පරිපාලනය නවීකරණය කිරීම සහ සංස්කෘතික හා ආගමික වැඩසටහන් සඳහා සහාය දීම සහතික කිරීම පිණිස සකස් කරන ලද ප්‍රතිපත්ති සංශෝධන අනුමත කරන ලදී. මෙමගින් උරුම සංවර්ධනය, ශිල්පීන්ට සහාය දීම සහ සංස්කෘතික ප්‍රදානයන් සිදුකිරීම සඳහා අරමුදල සැපයීම් යාවත්කාලීන කරනු ලැබේ.
- **ජාතික නාමලේඛ උයන ජාතික උරුමයක් ලෙස ප්‍රකාශයට පත් කිරීම** (2026 මාර්තු 16)
 ජාතික නාමලේඛ උයනෙහි පවතින භූ විද්‍යාත්මක, පාරිසරික සහ පුරාවිද්‍යාත්මක වැදගත්කම හේතුවෙන් ජාතික නාමලේඛ උයන (හෙක්ටයාර 602, විශාලතම හා වනාන්තරය) ජාතික උරුම අඩවියක් ලෙස ප්‍රකාශයට පත් කරන

ලදී. විශේෂ ලක්ෂණ: රෝස පැහැති තිරුවාණා කඳුවැටිය, වියළි කලාපීය වනාන්තර පරිසර පද්ධතිය සහ පුරාණ බෞද්ධ සිද්ධස්ථාන.

පරිසර

- **ජලජ පරිසරය පසුවිපරම් කිරීම සඳහා විශාල පරිමාණ දැන්ව පද්ධතියක් ස්ථාපනය කිරීම** (2026 මාර්තු 16)
දැන්ව මත පදනම් වූ ප්‍රතිපත්ති තීරණ ගැනීමට හැකි වනු පිණිස, ජලයේ ගුණාත්මකභාවය, කාර්මික අපජලය සහ ජලජ පරිසරය නිරීක්ෂණය කිරීම සඳහා විශාල පරිමාණ දැන්ව පද්ධතියක් ක්‍රියාත්මක කිරීම අනුමත කරන ලදී. මේ සඳහා ජපාන ජාත්‍යන්තර සහයෝගිතා නියෝජිතායතනයේ ප්‍රදානය රු. මි. 646 කි; මධ්‍යම පරිසර අධිකාරිය, මොරටුව විශ්ව විද්‍යාලය සහ ටොහොකු විශ්ව විද්‍යාලය සමග හවුල්කාරිත්වයෙන් යුතුව ක්‍රියාත්මක කරනු ලැබේ.
- **විද්‍යාව මත පදනම් වූ ආපදා සඳහා ඔරොත්තු දීමේ හැකියාව සඳහා වන රාමුව ක්‍රියාත්මක කිරීම** (2026 මාර්තු 9)
දිව්වා සුළි කුණාටුවේ බලපෑම් පිළිබඳ තක්සේරුවෙහි නිර්දේශ මත පදනම්ව, යටිතල පහසුකම්, කෘෂිකර්මාන්තය, පරිසරය සහ පරිසර පද්ධති සඳහා පශ්චාත්-ආපදා ප්‍රතිචාර දැක්වීමෙහි සිට ප්‍රගාමී, විද්‍යාව පදනම් කරගත් ඔරොත්තු දීමේ ක්‍රියාමාර්ග වෙත මාරු වීම සඳහා ද්විත්ව මාර්ග උපාය මාර්ගයක් අනුමත කරන ලදී. 2026 ජනවාරි 14 වන දින ආයතනික පර්යේෂණ අවශ්‍යතා තක්සේරු කිරීමේ ජාතික වැඩසටහන පවත්වන ලදී; උපායමාර්ගික පර්යේෂණ සහ පද්ධති සංවර්ධන නිර්දේශ හතක් සහ ක්‍රියාත්මක කිරීමේ නිර්දේශ හතක් ඉදිරිපත් කරන ලදී.

ධීවර, ජලජ සහ සාගර සම්පත්

- **ඉන්දියානු රජයේ ප්‍රදානයක් යටතේ ධීවර අංශයේ ක්ෂේත්‍ර නිලධාරීන්ට විදුලි යතුරුපැදි ලබා දීම** (2026 මාර්තු 16)
ධීවර දෙපාර්තමේන්තුවේ සහ ජාතික ජලජීවී වගා සංවර්ධන අධිකාරියේ ක්ෂේත්‍ර නිලධාරීන්ට සහ ජාතික ජලජ සම්පත් පර්යේෂණ සහ සංවර්ධන නියෝජිතායතනයේ පර්යේෂණ සහායකයන්ට විදුලි යතුරුපැදි 430 ක් ලබා දීම අනුමත කරන ලදී. මේ සඳහා ඉන්දියානු රජයේ ප්‍රදානයක් යටතේ අරමුදල් සපයන ලද රු. මි. 264.59 ක සම්පූර්ණ පිරිවැයක් දරනු ලැබේ; මේ සඳහා ඉන්දියාව සමග අවබෝධතා ගිවිසුමක් අත්සන් කිරීමට අවසර දෙන ලදී.

නිවාස, ඉදිකිරීම් සහ ජල සම්පාදන

- **බස්නාහිර පළාත සඳහා සුරක්ෂිත සහ දේශගුණයට ඔරොත්තු දෙන ජල සම්පාදන ව්‍යාපෘතියක්** (2026 මාර්තු 3)
ආපදාවලට ඔරොත්තු දීමේ යටිතල පහසුකම් සඳහා වන සන්ධානය වෙතින් ලැබෙන ඒ.ජ.ඩො. 469,232 ක ප්‍රදානයක් සහ ඒ.ජ.ඩො. 10,000 ක දේශීය අරමුදල් සැපයීමක් සහිත සම-මූල්‍යකරණයක් යටතේ අඹතලේ ජල සැපයුම් යෝජනා ක්‍රමයට දේශගුණික විපර්යාසවලට ඔරොත්තු දීමේ හැකියාව විකාබද්ධ කිරීම සඳහා වන මාස 24 ක කාලයක් පුරා ක්‍රියාත්මක වන ව්‍යාපෘතිය අනුමත කරන ලදී. මෙමගින් ගංවතුර සහ නියඟ තත්ත්වයන්හි දී පානීය ජල සැපයුමේ සුරක්ෂිතභාවය සහතික කරයි.

වරාය සහ සිවිල් ගුවන් සේවා

- **ශ්‍රී ලංකාවේ ජාතික සිවිල් ගුවන් සේවා ප්‍රධාන සැලැස්ම** (2026 මාර්තු 23)
ආරක්ෂාව, කාර්යක්ෂමතාව, ධාරිතාව සහ පාරිසරික ආරක්ෂාව සම්බන්ධ ජාත්‍යන්තර සිවිල් ගුවන් සේවා සංවිධානයේ ප්‍රමිතීන්ට අනුකූලව සිවිල් ගුවන් සේවා අධිකාරිය විසින් සකස් කරන ලද ජාතික සිවිල් ගුවන් සේවා ප්‍රධාන සැලැස්ම අනුමත කරන ලදී.

සංචාරක

- **සංචාරක සංවර්ධන වැඩසටහන 2026-2028** (2026 මාර්තු 9)
2026-2028 සඳහා රු. මි. 2,667.03 ක සමස්ත වියදමක් යටතේ යාපනය දිස්ත්‍රික්කයේ යටිතල පහසුකම් වැඩිදියුණු කිරීම ඇතුළුව පළාත් නවය පුරා ජාතික සංචාරක සංවර්ධන වැඩසටහනක් ක්‍රියාත්මක කිරීම අනුමත කරන ලදී, යාපනය දිස්ත්‍රික්කයේ ව්‍යාපෘතිය සඳහා රු. මි. 131.02 ක් වැය කරනු ලැබේ; මෙමගින් සංචාරක ව්‍යාපාරයේ තිරසාරභාවය සහ කලාපීය සංවර්ධනය කෙරෙහි අවධානය යොමු කරනු ලැබේ.

වැවිලි සහ ප්‍රජා යටිතල පහසුකම්

- **අතහැර දමා ඇති පරිණත රබර් වගාවන්හි ඵලදායිභාවය වැඩිදියුණු කිරීම** (2026 මාර්තු 3)
රබර් කිරි නිෂ්පාදනය, අපනයන වටිනාකම සහ දළ දේශීය නිෂ්පාදිතයේ දායකත්වය වැඩි කිරීම සඳහා රු. මි. 1,212.38 ක ප්‍රතිපාදන යටතේ 2026-2028 කාලය තුළ රබර් ඉඩම් හෙක්ටයාර 3,300 ක් පුනර්ක්ෂමභාවය කිරීම

අනුමත කරන ලදී. මෙමගින් පුහුණු ශ්‍රමය සහ කිරි කැපීමේ දැනුම හිඟකම ආමන්ත්‍රණය කරනු ලැබේ. නඩත්තු විශදම් සහ නිෂ්කාර්ය ඉඩම් ප්‍රමාණය අඩු කිරීමට අරමුණු කරයි.

විද්‍යා හා තාක්ෂණ

- **සංචාරක සංවර්ධන වැඩසටහන 2026-2028** (2026 මාර්තු 9)
දිව්වා සුළු කුණාටුවේ බලපෑම් පිළිබඳ තක්සේරුවෙහි නිර්දේශ මත පදනම්ව, යටිතල පහසුකම්, කෘෂිකර්මාන්තය, පරිසරය සහ පරිසර පද්ධති සඳහා පශ්චාත්-ආපදා ප්‍රතිචාර දැක්වීමෙහි සිට ප්‍රගාමී, විද්‍යාව පදනම් කරගත් ඔරොත්තු දීමේ ක්‍රියාමාර්ග වෙත මාරු වීම සඳහා ද්විත්ව මාර්ග උපාය මාර්ගයක් අනුමත කරන ලදී.

ආරක්ෂක

- **පවුල් නැවත පදිංචි කිරීමේ වැඩසටහන යටතේ නිවාස ඉදිකිරීම සඳහා ලබා දෙන මුදල සංශෝධනය කිරීම** (2026 මාර්තු 9)
නායයෂම් අවදානම නිසා නැවත පදිංචි කිරීමේ වැඩසටහන යටතේ නිවාස ඉදිකිරීම සඳහා එක් ප්‍රතිලාභී පවුලකට ලබා දෙන උපරිම ප්‍රදානය රු. මි. 1.6 සිට රු. මි. 2.5 දක්වා වැඩි කරන ලදී. මේ යටතේ නායයෂම් අධි අවදානම් සහිත ප්‍රදේශ කෙරෙහි අවධානය යොමු කරනු ලැබේ; මෙය බලපෑමට ලක් වූ පවුල් ආරක්ෂිතව නැවත ස්ථානගත කිරීම සහ ඔවුන්ට නිවාස සපයාදීම සඳහා උපකාරී වේ.
- **2009 අංක 35 දරන ආරක්ෂක මාණ්ඩලික ප්‍රධානී පනත අහෝසි කිරීම** (2026 මාර්තු 3)
ආරක්ෂක මාණ්ඩලික ප්‍රධානී පනත අහෝසි කිරීම සඳහා කෙටුම්පත් කරන ලද පනත් කෙටුම්පතට පාර්ලිමේන්තුවේ අනුමැතිය ලබා ගැනීම සඳහා රජයේ ගැසට් පත්‍රයේ පළ කිරීම අනුමත කරන ලදී.
- **විස්තීර්ණ ආපදා අවස්ථාවන්හිදී සේවය කරන රජයේ නිලධාරීන්ට දීමනා ගෙවීම** (2026 මාර්තු 3)
2025 නොවැම්බර් 21 දින සිට 2025 දෙසැම්බර් 15 දක්වා කාලය තුළ සේවය කළ සහ අනාගත ආපදා අවස්ථාවන්හිදී සේවය කරන නිලධාරීන් සඳහා ආපදා ආශ්‍රිත දීමනා 100% ක ප්‍රමාණයකින් වැඩි කිරීම අනුමත කරන ලදී.

කර්මාන්ත සහ ව්‍යවසායකත්ව

- **දේශීය කර්මාන්තවලට අගතියක් වන පරිදි අබලි ලෝහ අපනයනය කිරීම වැළැක්වීම** (2026 මාර්තු 30)
අමුද්‍රව්‍ය හිඟයක් නිර්මාණය කරමින් දේශීය නිෂ්පාදනවලට තර්ජනයක් වන පරිදි අබලි ලෝහ නීති විරෝධී ලෙස අපනයනය කිරීම වැළැක්වීම සඳහා නීතිමය සහ නියාමන ක්‍රියාමාර්ග ගැනීම අනුමත කරන ලදී.

ක්‍රීඩා

- **2025 අංක 11 දරන තහනම් උත්තේජක (තහනම් කරන ලද ලැයිස්තුව) නියෝග පාර්ලිමේන්තුවට ඉදිරිපත් කිරීම** (2026 මාර්තු 3)
ලෝක උත්තේජක මර්දන නියෝජිතායතනය විසින් තහනම් කර ඇති, 2026 තහනම් උත්තේජක ලැයිස්තුව පාර්ලිමේන්තුවේ අනුමැතිය සඳහා ඉදිරිපත් කිරීම අනුමත කරන ලදී. මෙමගින් ජාතික ප්‍රමිතීන් ජාත්‍යන්තර තහනම් උත්තේජක ප්‍රමිතීන්ට අනුකූල වීම සහතික කරයි; මෙය ක්‍රීඩකයන්ගේ ගරුත්වය සහ සාධාරණ තරඟකාරීත්වය පවත්වා ගැනීමට උපකාරී වේ; මෙමගින් නියාමනය ගෝලීය සම්මුතීන්ට අනුකූල කරයි.

විධානනය - ශ්‍රී ලංකාවේ මෑත කාලීනව සිදුවී ඇති ව්‍යවස්ථාදායක සහ විධායක නීති වෙනස්වීම් පිළිබඳව දැනුවත් වීමට අපේක්ෂා කරන අයට උපකාරී වීම සඳහා නීතිය හා සමාජ භාරය විසින් බලය පවරන ලද පරිදි කෙටි සාරාංශයක් ලෙස මෙම ලේඛනය සකස් කර ඇත. මෙමගින් කිසිදු විශ්ලේෂණයක් සිදු නොකරන අතර, සියලුම විස්තර අදාළ ලියවිල්ලෙහි හෝ තීරණයෙහි කෙටි සාරාංශ පමණක් වේ. මෙය පරිපූර්ණ විස්තරයක් නොවන බැවින් නීති උපදෙස් ලෙස මෙය කෙරෙහි විශ්වාසය නොතැබිය යුතුය. නිශ්චිත නීතිමය ගැටළු සම්බන්ධයෙන් වන විට, සුදුසු නීති උපදේශකයෙකුගෙන් ඒ පිළිබඳ විමසන්න. ප්‍රශ්න, පැහැදිලිකර ගැනීම් හෝ ප්‍රතිපෝෂණය ලබා දීම සඳහා සම්බන්ධ කර ගන්න: legal.lawchambers@gmail.com